

There is no need to rush. What's meant for you always arrives on time.

సహనం వంద

హైదరాబాద్ | 02-07-2026 గురువారం | సంపుటి-02 సంచిక : 92

EDITOR: ROHINI

Keep going.



ఐపీఎస్ @ 3 కోట్ల లంచం

సీబీఐ వలలో సీనియర్ ఐపీఎస్ అధికారి



- అవినీతి కేసులో దీపక్ గవ్లావత్ అరెస్ట్
- 5 వేల కోట్ల నకిలీ మందుల దందాకు సపోర్ట్
- అరెస్టు చేసి కస్టడీకి తరలించిన సీబీఐ

ప్రస్తుతం అరెస్టు అయిన దీపక్ గవ్లావత్ ఒక ఐపీఎస్ అధికారి. ఆయన సివిల్ ఏవియేషన్ డైరెక్టరేట్ జనరల్ లో ప్రాంతీయ డైరెక్టరుగా పనిచేస్తున్నారు. సీబీఐ దర్యాప్తు చేస్తున్న ఒక నకిలీ మందుల తయారీ కేసును ఆయన టార్గెట్ చేసుకున్నారు. ఈ కేసులో తనకు ఉన్న పలుకుబడిని ఉపయోగించి దర్యాప్తును ప్రభావితం చేయాలని చూశారు.

లంచం కోసం చక్రం తిప్పిన వైనం

నకిలీ మందుల తయారీ కేసులో పాండిచ్చేరికి చెందిన ఒక వ్యాపారవేత్త ఇరుక్కున్నారు. 5 వేల కోట్ల రూపాయల నకిలీ మందుల కేసు నమోదయింది. ఆ వ్యాపారవేత్తను ఐపీఎస్ అధికారి గవ్లా వత్ సంప్రదించారు. కేసును తన చేతు ల్లోనే ఉంచుకుంటానని నమ్మబలికారు. సీబీఐ అధికారులపై తనకున్న పరిచయాలను ఆయుధంగా మార్చుకున్నారు. ఎలాగైనా ఆ వ్యాపారవేత్తను కేసు నుంచి బయటపడేస్తానని హామీ ఇచ్చారు.

3 కోట్ల రూపాయల బేరం...

ఈ పని కోసం ఆయన ఏకంగా 3 కోట్ల రూపాయల భారీ మొత్తం డిమాండ్ చేశారు. దర్యాప్తులో తనకు అనుకూలమైన ఫలితాలు వచ్చేలా చేస్తానని వ్యాపారవేత్తతో బేరసారాలు అడారు. అవినీతి సొమ్ము కోసం ఏ స్థాయికి వెళ్లడానికైనా సిద్ధపడ్డారు. ప్రభుత్వ హోదాను అడ్డం పెట్టుకుని అడ్డదారిలో దబ్బు సంపాదించడమే లక్ష్యంగా పెట్టుకున్నారు.

దర్యాప్తు సంస్థ పక్కా వ్యూహం

ఈ భారీ లంచం వ్యవహారంపై సీబీఐకి విశ్వసనీయ సమాచారం అందింది. వెంటనే రంగంలోకి దిగిన అధికారులు మారువేషంలో నిఘా పెట్టారు. గవ్లావత్ కదలికలను క్షుణ్ణంగా గమనించారు. ఆయన చేస్తున్న అవినీతి అక్రమాలకు సంబంధించి పక్కా ఆధారాలను సేకరించారు. అన్ని ఆధారాలు సేకరించిన తర్వాతే ఆయన్ను అదుపులోకి తీసుకున్నారు.

వ్యవస్థపై నమ్మకం...

చట్టం తన పని తాను చేసుకుపోతుందని ఈ అరెస్టు నిరూపించింది. ఎంతటి వారైనా అవినీతికి పాల్పడితే శిక్ష తప్పదని అధికారులు స్పష్టం చేశారు. ఐపీఎస్ అధికారి హోదాలో ఉండి ఇటువంటి పనులకు పాల్పడటం ఇప్పుడు దేశవ్యాప్తంగా విస్మయం కలిగిస్తోంది. త్వరలోనే మరిన్ని విషయాలు వెలుగులోకి వచ్చే అవకాశం ఉంది.

నిష్కృతావగా విచారణ

ప్రస్తుతం ఈ కేసును సీబీఐ అత్యంత ప్రతిష్టాత్మకంగా తీసుకుంది. గవ్లావత్ ను అదుపులోకి తీసుకుని విచారణ



వేగవంతం చేశారు. ఆయనకు ఉన్న సంబంధాలు, ఈ కేసులో ఉన్న ఇతర వ్యక్తుల పాత్రపై ఆరా తీస్తున్నారు. 3 కోట్ల రూపాయల లంచం ఎవరి కోసం అడిగారు, ఇందులో ఇంకా ఎవరి ప్రమేయం ఉందన్న కోణంలో విచారణ సాగుతోంది.

దేశవ్యాప్తంగా సంచలనం సృష్టించిన నకిలీ మందుల తయారీ కేసులో సీబీఐ మరో కీలక అడుగు వేసింది. అవినీతికి వ్యతిరేకంగా కొరడా ఝుళపించింది. ఏకంగా ఒక ఐపీఎస్ అధికారిని అదుపులోకి తీసుకుంది. ఆ అధికారి వ్యవస్థనే పక్కదారి పట్టించాలని చూసిన తీరు ఇప్పుడు చర్చనీయాంశంగా మారింది. 3 కోట్ల రూపాయల లంచం వ్యవహారం ప్రకంపనలు రేపుతోంది.

- సహనం వంద, న్యూఢిల్లీ

నెంబర్ లేని వాట్సాప్ నేరగాళ్ల జండాన్

మెటాపై కేంద్ర ప్రభుత్వం కన్నెర్ల

- వ్యక్తిగత భద్రతపై గందరగోళం
- కొత్త ఫీచర్ నిలుపుదలకు ఆదేశం
- యూజర్ నేమ్ల రద్దుకు హుక్కుం

వాట్సాప్ తీసుకొస్తున్న సరికొత్త మార్పు డిజిటల్ ప్రపంచంలో కలకలం రేపింది. ఫోన్ నంబర్లు లేకుండా కేవలం యూజర్ నేమ్స్ తో చాటింగ్ చేసే సదుపాయంపై కేంద్ర ప్రభుత్వం కన్నెర్ల చేసింది. దేశ భద్రతను పణంగా పెట్టి తీసుకువస్తున్న ఈ ఫీచర్ ను వెంటనే నిలిపివేయాలని మెటా సంస్థను ఆదేశించింది. సైబర్ నేరాలకు ఇది ఒక కేరాఫ్ అర్డ్రస్ గా మారుతుందని నిపుణులు హెచ్చరిస్తున్నారు.

- సహనం వంద, న్యూఢిల్లీ



ఎలక్ట్రానిక్స్, సమాచార సాంకేతిక మంత్రిత్వ శాఖ ఈ అంశంపై తీవ్ర ఆగ్రహం వ్యక్తం చేసింది. మెటా సంస్థకు కేంద్రం 3 రోజుల గడువు విధించింది. ఈ ఫీచర్ ఎలా పనిచేస్తుందో వివరణ ఇవ్వాలని కోరింది. అప్పటి వరకు ఈ ఫీచర్ ను భారత్ లో రోల్ అవుట్ చేయకూడదని స్పష్టం చేసింది. భద్రతా పరమైన అంశాలపై పూర్తిస్థాయిలో చర్చలు జరపాలని ప్రభుత్వం పట్టుబడుతోంది.

ప్రైవేట్ మునుగులో కొత్త ముప్పు

యూజర్ నేమ్స్ ఫీచర్ ద్వారా వినియోగదారులు ఫోన్ నంబర్లు లేకుండానే ఇతరులతో చాట్ చేయవచ్చు. ఇది ఒక ప్రైవేసీ అప్ డేట్ అని మెటా సంస్థ వాదిస్తోంది. కానీ ఈ వాదనతో ప్రభుత్వం ఏకీకృతం చేయలేదు. ఫోన్ నంబర్లు లేకపోతే నేరస్థులను పట్టుకోవడం నిఘా వర్ధిల్లాల అసాధ్యంగా మారుతుంది. ఇది నేరస్థులకు అనుకూలంగా మారుతుందని కేంద్రం భావిస్తోంది.

పెరగని స్మార్ట్ ఫోన్ ఖాతాల మోసాలు

యూజర్ నేమ్స్ రాకతో ఫేక్ ఖాతాల సంఖ్య విపరీతంగా పెరిగి అవకాశం ఉంది. సెలబ్రిటీలు, అధికారుల పేర్లతో నకిలీ ఖాతాలు సులభంగా సృష్టించవచ్చు. దీనివల్ల అమాయకులు దారుణంగా మోసపోయే ప్రమాదం ఉందని నిపుణులు హెచ్చరిస్తున్నారు. గుర్తు తెలియని నంబర్ నుండి వచ్చే సందేశాల ద్వారా అసాధారణ శక్తులు రెచ్చిపోయే అవకాశం ఉంది.

భద్రతపై నీలి నీడలు

భారత్ భద్రత పరంగా ఎంతో సున్నితమైన దేశం. విదేశీ శక్తుల జోక్యం, మతపరమైన చిచ్చు పెట్టే ప్రయత్నాలు ఎప్పుడూ ఉంటాయి.

ఇటువంటి తరుణంలో యూజర్ నేమ్స్ వాడటం వల్ల ఎవరు ఎక్కడ నుండి మెసేజ్ పంపుతున్నారో తెలుసుకోవడం కష్టమవుతుంది. బుధవారం ఒక సీనియర్ అధికారి ఈ విషయమై హెచ్చరికలు జారీ చేశారు.

మెటాకు సవాలుగా భారత్

భారత్ మెటాకు అతిపెద్ద మార్కెట్. ఇక్కడ లక్షల కోట్ల వినియోగదారులు ఉన్నారు. వాట్సాప్ టాప్ కునాల్ షా ఈ ఫీచర్ ను గొప్పగా ప్రమోట్ చేస్తున్నారు. అయితే ప్రభుత్వం మాత్రం ప్రజల దేటా భద్రతకు అత్యధిక ప్రాధాన్యత ఇస్తోంది. ప్రజల భద్రతను పణంగా పెట్టి టెక్నాలజీని తీసుకురావడం అమోదయోగ్యం కాదని ప్రభుత్వం తేల్చి చెప్పింది.

తుది నిర్ణయం కోసం నిరీక్షణ

ప్రభుత్వం పంపిన నోటీసులపై మెటా సంస్థ ఇప్పటివరకు ఎటువంటి అధికారిక ప్రకటన చేయలేదు. 3 రోజుల లోపు సంస్థ ఎలాంటి సమాధానం ఇస్తుందో అన్నది ఉత్పేక్షగా మారింది. టెక్నాలజీ అంటే అభివృద్ధి తప్ప ప్రమాదం కాకూడదని దేశం స్పష్టం చేస్తోంది. భద్రతా పరమైన చిక్కుముడులను తొలగించకుండా ఈ ఫీచర్ కు అనుమతి దక్కడం కష్టమే.

బంఘోరం

డబ్బు కోసం బంగారం అమ్మేస్తున్నారు

భారతీయులకు బంగారం అంటే ఒక పవిత్రమైన ఆస్తి. కష్టకాలంలో కూడా అమ్మని ఈ పనిడి ఇప్పుడు మార్కెట్ లోకి వరదలా వస్తోంది. ధరల పతనం సామాన్యులను భయాందోళనకు గురిచేస్తోంది. బిరువాల్లో దాచుకున్న సంపద కలిగి నగదుగా మారతోంది. ఇది కేవలం అమ్మకం కాదు... దేశ ఆర్థిక వ్యవస్థలో వస్తున్న భారీ మార్పుకు నిదర్శనం.

- సహనం వంద, హైదరాబాద్

- ఇంకా ధరలు పడిపోతాయన్న భయం
- 6 లక్షల కోట్ల రూపాయల విలువైన గోల్డ్ సేల్
- బయటకు బంగారం... నగదు వైపు మొగ్గు
- ఈ పరిస్థితి దేశ ఆర్థిక రంగానికి లాభమేనా?



బంగారం ధరలు రికార్డు స్థాయి నుండి వేగంగా దిగజారుతున్నాయి. పది గ్రాముల ధర 1.40 లక్షల రూపాయల నుండి 1.20 లక్షల రూపాయలకు పడిపోవచ్చన్న ఆందోళన ప్రజల్లో ఉంది. ధరలు మరింత తగ్గేలోపే పాత బంగారాన్ని వదిలించుకోవాలని జనం నిర్ణయించుకున్నారు. బంగారాన్ని అలంకారంగా చూడటం మానేసి దానిని ఒక ఆర్థిక సాధనంగా మాత్రమే చూస్తున్నారు.

లొక్క స్థాయి అమ్మకాలు

భారతీయ బులియన్ అండ్ జువెల్లరీ అసోసియేషన్ దేటా ప్రకంపనలు రేపుతోంది. ఏప్రిల్ నుండి జూన్ మధ్య కాలంలో ఏకంగా 50 టన్నుల పాత బంగారం మార్కెట్లోకి వచ్చింది. గతేడాది ఇదే కాలంలో పోలిస్తే ఇది 43 శాతం ఎక్కువ. కొత్త నగలు కొనే బదులు ఉన్న బంగారాన్ని అమ్మేసి లాభాలు పొందడానికే జనం ఆసక్తి చూపిస్తున్నారు. ఈ అమ్మకాలు విలువ సుమారు 6 లక్షల కోట్ల రూపాయలుగా అంచనా.

దిగుమతుల భారం తగ్గించే రీస్ట్రెక్షన్

భారతదేశం ఇప్పటికీ విదేశీ బంగారంపైనే ఎక్కువగా ఆధారపడుతోంది. 2026 ఆర్థిక సంవత్సరంలో 6.05 లక్షల కోట్ల రూపాయల విలువైన బంగారాన్ని భారత్ దిగుమతి చేసుకుంది. 2025లో 125 నుండి 150 టన్నుల పాత బంగారం రీస్ట్రెక్షన్ అయ్యింది. ఇప్పుడున్న వేగం చూస్తుంటే 2026లో ఇది 200 నుండి 250 టన్నులకు చేరుకోవచ్చని నిపుణులు అంచనా వేస్తున్నారు.

ముత్యాలే ఎగ్జిమ్ వంటి సంస్థలకు ఇప్పుడు లాభాల పంట పండుతోంది. దేశవ్యాప్తంగా ఉన్న 100 గోల్డ్ పాయింట్స్ ద్వారా బంగారాన్ని సేకరించే పనిలో ఈ సంస్థ ఉంది. ఆ సంస్థ సేకరణ గతేడాది కంటే 40 శాతం పెరిగింది. కస్తాల్లో ఉన్నప్పుడు మాత్రమే కాకుండా ధరలు అనుకూలంగా ఉన్నప్పుడు బంగారాన్ని నగదుగా మార్చుకోవడం కొత్త అలవాటుగా మారింది.

అంతర్జాతీయ మార్కెట్ ప్రభావం

బంగారం ధరల హెచ్చుతగ్గుల వెనుక అంతర్జాతీయ కారణాలు ఉన్నాయి. అమెరికా ఫెడరల్ రిజర్వ్ వడ్డీ రేట్లు తీరు ఇక్కడ ప్రభావం చూపుతోంది. భౌగోళిక రాజకీయ అనిశ్చితులు, క్రూడ్ అయిల్ ధరలు బంగారం రేటును శాసిస్తున్నాయి. అంతర్జాతీయ మార్కెట్లో కామెక్స్ గోల్డ్ ఫ్యూచర్స్ 4044.80 డాలర్లు అంటే సుమారు 3.37 లక్షల రూపాయలకు చేరాయి.

ఆర్థిక దృక్పథంలో కీలక మలుపు

ప్రజలు బంగారం పట్ల తమ దృక్పథాన్ని మార్చుకున్నారు. అది ఇప్పుడు కేవలం ఆభరణం కాదు, అత్యవసర సమయాల్లో ఆదుకునే ఆస్తి. ప్రజల ఈ నిర్ణయం దేశం విదేశీ మారక నిల్వలను కాపాడటంలో కీలక పాత్ర పోషిస్తోంది. పసిడి వేల నుండి విక్రయాల వైపు భారతీయుల ప్రయాణం వేగంగా సాగుతోంది.